

صحبتِ صالح کی ضرورت اور اس کے اثرات

شیخ المدیث حضرت مولانا سلیم اللہ خاں صاحب مدظلہ

صدر: وفاق المدارس العربیہ، پاکستان

﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾

”اے ایمان والو! اللہ سے ڈرو، تقویٰ اختیار کرو اور صادقین کے ساتھ رہا کرو۔“

حضرت علماء فرماتے ہیں کہ ﴿اتَّقُوا اللَّهَ﴾ کے بعد ﴿كُونُوا مَعَ الصَّادِقِينَ﴾ کا جو حکم دیا گیا ہے، اس کی وجہ یہ ہے کہ تقویٰ حاصل کرنے کا طریقہ یہ ہے کہ صادقین کے ساتھ آدمی رہے، ان کی صحبت اختیار کرے، ان کی معیت کو پانائے تو اس کی برکت سے تقویٰ پیدا ہوگا۔

مہماں ان علوم نبوت:..... حضرت مولانا یاس صاحبؒ ایک مرتبہ طلباء کے مجمع میں بات کر رہے تھے تو فرمایا:

”آپ حضرات اللہ تبارک و تعالیٰ کے مہماں اور رسول اللہ صلی اللہ علیہ وسلم کے مہماں ہیں اور یہ

آپ جانتے ہیں کہ مہماں کی قدر و منزلت میں اضافہ ہو جاتا ہے، اس نسبت سے جو میری بان

کے ساتھ مہماں کو حاصل ہے، وہ مہماں جو حضور اکرم صلی اللہ علیہ وسلم کا مہماں ہو گا تو وہ کتنی شان

والا اور کتنی عظمت والا مہماں ہو گا، وہ مہماں جو اللہ تبارک و تعالیٰ کا مہماں ہو گا، اس کی قدر و

منزلت کا کیا مٹھا نہ ہے، اس لئے یہ ہمارے عزیز طالب علم جو دین کا علم حاصل کرنے کے لئے

اور قرآن و سنت کے علوم کو سیکھنے کے لئے آتے ہیں، یہ مہماں ہیں اللہ تبارک و تعالیٰ کے اور رسول

الله صلی اللہ علیہ وسلم کے، اس لئے ان کی شان اور ان کا مقام اور ان کا مرتبہ بلند ہے، پھر بنی

پاک صلی اللہ علیہ وسلم نے وصیت فرمائی کہ میرے ان مہماںوں کے ساتھ حسن سلوک کرنا، اس

طرح بات اور زیادہ اہمیت اختیار کر گئی، صرف اللہ اور رسول صلی اللہ علیہ وسلم کا مہماں ہو ہا ہی ان

کی عظمت اور ان کی اہمیت پر دل تھا، پھر حضور پاک صلی اللہ علیہ وسلم کی یہ وصیت بھی ہے کہ ان

کے ساتھ حسن سلوک کیا جائے اور ان کے ساتھ بہترین معاملہ کیا جائے۔“

حضرت مولانا الیاس صاحبؒ نے یہ بات بیان فرمانے کے بعد فرمایا:

”اور بھائی آپ کو معلوم ہے کہ اگر مہمان اپنے میزبان کی دل آزاری کرے اور اگر مہمان اپنے میزبان کو تکلیف پہنچائے تو وہ مہمان کیسا ہے؟ اللہ کے رسول کا مہمان ہو، اللہ کا مہمان ہو اور ان کی طرف سے اس مہمان کے ساتھ اچھا سلوک کرنے کی تاکید اور صیحت بھی ہو اور پھر یہی مہمان اللہ اور رسول صلی اللہ علیہ وسلم کو ایذا پہنچانے لگے اور تکلیف پہنچانے لگے تو اس مہمان کا پھر کیا مرتبہ ہو گا، کسی انسان کا بھی کوئی مہمان ہو اور وہ اپنے میزبان کو تکلیف پہنچانے لگے تو اس میزبان کی نظر میں وہ گرجاتا ہے، اس میزبان کی نظر میں اس مہمان کی اہمیت باقی نہیں رہتی اور اس کا دل رکھتا ہے اور تکلیف ہوتی ہے کہ ہمارا مہمان ہے، ہم اس کے ساتھ حسن سلوک کر رہے ہیں، حسن سلوک کی دوسروں کو صیحت اور تاکید کر رہے ہیں اور پھر یہ ہمیں تکلیف پہنچائے اور اذیت پہنچائے تو یہ بہت برا ہے۔“

علماء اور طلبہ کی ذمہ داری عموم سے زیادہ ہے..... حضرتؒ نے فرمایا کہ اللہ اور اس کے رسول صلی اللہ علیہ وسلم کا یہ مہمان اگر اپنے مرتبے اور مقام کو نظر انداز کر دے اور اللہ کے حکمتوں کی خلاف درزی کرنے لگے اور رسول اللہ صلی اللہ علیہ وسلم کی تغییمات کی مخالفت کرنے لگے اور رسول اللہ صلی اللہ علیہ وسلم کی اطاعت کرنے والا نہ ہو بلکہ معصیت کا اور گناہ کا ارتکاب کرنے والا ہو تو آپ سوچئے کہ پھر ان کا کیا بنے گا اور ان کا کیا ہو گا؟ یہ بات فرماد کہ حضرت مولانا نے ہمیں اس بات کی طرف متوجہ کیا اور اس بات پر منتبہ کیا کہ ہمیں ایک خاص مقام حاصل ہے حضور صلی اللہ علیہ وسلم کے مہمان ہونے کا (اللہ تبارک و تعالیٰ کا مہمان ہونے کا) تو ہماری دوسرے بے لوگوں کے مقابلے میں زیادہ ذمہ داری ہے کہ ہم اللہ کی فرمانبرداری کریں اور رسول اللہ صلی اللہ علیہ وسلم کی اطاعت کریں، اگر ہم نے یہ کام نہ کیا تو ہم سے برآ پھر کون ہو گا؟..... اس لئے ہمارے طلباء کو اور ہمارے ان اعزاء کو جن کی خدمت پر ہم مامور ہیں، جن کی خدمت ہمارے لئے اللہ تبارک و تعالیٰ کا بہت بڑا انعام ہے، ہمیں ان کو اس حقیقت سے آگاہ کرنا چاہئے کہ ہم اللہ کی فرمانبرداری کیا کریں اور اللہ کی اطاعت کریں اور رسول اللہ صلی اللہ علیہ وسلم کی فرمانبرداری کریں اور رسول اللہ صلی اللہ علیہ وسلم کی اطاعت کریں۔

صحبت صالح کے فوائد:..... یہ بات ہم میں کیسے آئے گی؟ یہ بات آئے گی صادقین کی صحبت سے اور اس کے بڑے فوائد ہیں، اس کا اس وقت آپ کو حساس شاید نہ ہو، لیکن جب آپ عملی زندگی میں قدم رکھیں گے اور دنیا خلق خدا سے آپ کو واسطہ پڑے گا تو اس وقت اس بات کی آپ کو قدر ہو گی کہ اللہ تبارک و تعالیٰ نے ہمیں ایسی مجلس میں

شرکت کا موقع عطا فرمایا کہ جن کی وجہ سے ہم میں یہ احساس پیدا ہوا کہ ہم اللہ کے فرمانبردار نہیں، ہم رسول اللہ صلی اللہ علیہ وسلم کی اطاعت کرنے والے نہیں، بہت سے لوگ ہیں جن کا کوئی شمار نہیں کہ اس طرح کی مجالس میں جن کو شرکت کا موقع نہیں ملا، اس عدم شرکت کا نتیجہ یہ ہوا کہ آج ان کو نہ تو اس بات کا اہتمام ہے کہ اپنے اخلاق درست کرنے چاہئیں، مگر ان کو اس بات کا اہتمام اپنے اندر خلاص پیدا کرنا چاہئے، نہ ان کی اس بات کی طرف کبھی توجہ ہوتی ہے اور التفات ہوتا ہے کہ ہم گناہ کر رہے ہیں، ہمیں اس پر ندامت اور پیشانی ہونی چاہئے اور ہمیں توبہ اور استغفار کے ذریعے اپنی کو تاہمی اور اپنی بد عملی کا تدارک کرنا چاہئے..... بالکل نہیں ہوتا، جس انداز کے ساتھ غفلت میں زندگی گزر رہی ہے، اسی انداز سے وہ جوان بھی ہوتے ہیں، اسی طریقے سے وہ بڑھاپے تک پہنچ جاتے ہیں، اسی طریقے سے ان کا آخر وقت بھی آجاتا ہے اور ان کو احساس نہیں ہوتا، اس طرح کی جالس میں شرکت ہوا اور یہ احساس وہاں پر دلایا جائے، اس طرف متوجہ کیا جائے تو اس کا نتیجہ یہ ہوتا ہے کہ کسی نہ کسی وقت مجلس کے اثرات ظاہر ہوتے ہیں اور آدمی کو اپنے ماضی کی حلاني کا احساس ہوتا ہے۔

صحبت صالح کے اثرات:..... آپ نے سنا ہی ہو گا کہ ”صحبت صالح ترا صالح کند“ اور ”صحبت طالع ترا طالع کند“ آپ رات دن و نیکھتے ہیں کہ ایک آدمی ایسے لوگوں کے ساتھ رہتا ہے جن کے بیہاں اللہ کا ذکر ہو رہا ہے، اللہ کے رسول کی باتیں ہو رہی ہیں، آخرت کی فکر تازہ کی جا رہی ہے اور وہاں نیک اعمال کے اچھے ثمرات اور اچھے اثرات کا چرچا ہوتا ہے اور ان آدمیوں کے اندر جو اس طرح کی مجلسوں میں شریک ہوتے ہیں، یہ کیفیت پیدا ہوتی ہے اور وہ لوگ جن کے ہاں اس کا کوئی تذکرہ نہیں، ہر وقت ان کے ہاں تذکرہ اس بات کا ہے کہ مال حاصل کرو، ہر وقت ان کے ہاں تذکرہ اس بات کا ہے کہ اقتدار حاصل کرو، عیش اور نشاط کے سامان فراہم کرو، ان کا حال یہ ہوتا ہے کہ ساری زندگی وہ اسی فکر اور غم میں گھلرہ ہتے ہیں کہ سی طرح مال حاصل ہو، پھر جائز اور ناجائز کی تمیز باقی نہیں رہتی، کسی طریقے سے اقتدار حاصل ہو، پھر اس کے لئے صحیح اور غلط کی تمیز نہیں کی جاتی اور اسی طریقے سے وہ عیش و نشاط کے لئے سرگردان اور پریشان رہتے ہیں، اس میں پھر وہ چوریاں بھی کرتے ہیں، ڈاکے بھی ڈالتے ہیں، خیانت بھی کرتے ہیں، غبن بھی کرتے ہیں۔ ماحول اگر پا کیزہ ہوتا ہے تو پھر وہ باتیں نہیں ہوتیں۔

طالبان دو گورنمنٹ کا ایک واقعہ:..... میں نے ایک واقعہ پڑھا کہ ہمارے پاکستان میں کسی عالم نے افغانستان کے بارے میں یہ بیان کیا کہ وہاں امن ہے، وہاں سکون ہے اور وہاں چوری نہیں ہے، ڈاک نہیں ہے، غبن نہیں ہے، وہاں خیانت نہیں ہے، بڑی تعریفیں کی افغانستان کی، اس نے یہ باتیں سئیں تو وہ آدمی بیہاں سے قدم ڈھانچا گیا، جس کے سامنے افغانستان کے یہ قصے بیان کئے گئے تھے، افغانستان جانے کے بعد اس نے ایک جگہ اپنی گاڑی کھڑی کر دی اور گاڑی کھڑی کرنے کے بعد وہ قدم ڈھانچے لے گا، کافی وقت اور ڈھانچے لے گا کے بعد کئی گھنٹے بعد بہبہ وہ آیا تو اس

نے دیکھا کہ اس کی گاڑی اسی طریقے سے کھڑی ہوئی ہے تو وہ بہاں موجود لوگوں سے کہنے لگا کہ میں نے پاکستان میں بہاں کے متعلق جیسا سنا تھا، ویسا ہی پایا، تو طالیبان کا جو آدمی اس کو ملا اور جس سے اس نے یہ بات کہی، اس نے کہا کہ نہیں، آپ نے سچے امتحان نہیں کیا، آپ تو اپنی گاڑی کھڑی کر کے گئے اور اس کا دروازہ آپ نے مغلن کر دیا اور پھر آکر آپ نے دیکھا کہ آپ کی گاڑی موجود ہے، آپ ایسا کرتے کہ گاڑی بھی کھلی چھوڑتے، دروازہ بند نہ کرتے اور اس کے اندر کچھ اپنا مال بھی رکھتے، کچھ پیسے رکھتے اور کوئی قیمتی چیز رکھتے اور وہ سامان آپ کی گاڑی میں ہوتا، گاڑی کا دروازہ کھلا ہوتا اور پھر اس کے بعد آپ آ کر دیکھتے کہ آپ کی گاڑی محفوظ ہے یا نہیں؟ بند گاڑی کو تو کوئی آدمی نہیں لے جاسکتا، گاڑی چلانا نہیں جانتے، اس لئے نہیں لے جاسکتے، تالا کھولنا نہیں جانتے، اس لئے نہیں لے جاسکتے، لیکن اگر گاڑی کھلی ہوئی تو کوئی آدمی اگر گاڑی نہ لے جاتا تو تم از کم اس کے اندر جو سامان ہے وہ تو لے جاسکتا تھا، لیکن اگر آپ ایسا کرتے تو آپ دیکھتے کہ آپ کی گاڑی باوجود کھلی ہوئی ہونے کے اور باوجود اس کے کہ اس میں مال ہے، وہ گاڑی اسی طرح کھلی ہوئی آپ کو ملتی اور اس کے اندر سے مال اسی طرح محفوظ ملتا اور کہیں نہ جاتا، تب آپ کو پتہ چلتا کہ بہاں کے حالات کیسے ہیں؟

پاکستان کی صورت حال:.....اب آپ اندازہ لگائیے کہ ہمارے ہاں کیا ہے؟ فوج بھی ہمارے ہاں ہے، رینجرز بھی ہے ہمارے ہاں، پولیس بھی ہے ہمارے ہاں، بہت سی اور ایجنسیاں بھی ہیں اور آپ روزانہ اخبارات میں پڑھتے ہیں گاڑی چھین لی گئی، آپ دیکھتے ہیں کہ اگر گاڑی والے نے مراحت کی تو اس کو قتل کر دیا گیا اور جان سے مار دیا گیا اور روزانہ یہ سلسلہ برابر جاری ہے، یہ کیوں جاری ہے؟ یہ اس لئے جاری ہے کہ ماحدوں سارا کام اگنہا ہے، ماحدوں سارا کام سارا خراب ہے اور لوگ عبرت حاصل کرنے کے لئے تیار نہیں، لیکن جب ماحدوں پاکیزہ ہوتا ہے اور ماحدوں قرآن دست کے مطابق ہوتا ہے تو یہ صورت پیدا ہوتی ہے۔

مکہ مکرمہ کا ایک واقعہ:.....میں ایک مرتبہ مکہ مکرمہ سے واپس آ رہا تھا کہ ظہر کی نماز سے پہلے میں نے اپنے ایک ساتھی سے کہا کہ جا کر نیکسی لے آؤ، موقف سے ہمیں جدہ جانا ہے اور سامان، ہم نے اپناروڈ پر رکھ دیا کہ گاڑی آئے گی اور اس میں ہم بیٹھ کر اپنا سامان لے جائیں گے، سامان میرے پاس کیا تھا، کتابوں کے بندل تھے، کئی بڑے بڑے بندل تھے، جو کتابیں بہاں مجھے لانی تھیں اور کوئی سامان نہیں تھا، میں نے وہ سامان وہاں روڈ پر رکھا اور خود سامان کے پاس کھڑا ہو گیا، آدمی گاڑی کے لئے بھیجا اور اتنے میں اذان ہو گئی، اذان کے بعد وہاں بس اتنا ہی وقت تھا کہ میں وضو کروں اور وضو کرنے کے بعد مسجد جاؤں اور نماز میں شامل ہو جاؤں، یاب میں سخت پریشان کہ گاڑی آئی نہیں، سامان بہاں سڑک پر رکھا ہوا ہے، تو میں اب نماز پڑھنے جاؤں یا نہ جاؤں، اس لئے کہ اگر میں جاؤں تو سامان بہاں رہ جائے گا، کوئی اٹھا لے گا تو کیا ہو گا؟ اتنے میں اوپر سے وہ صاحب مکان جس کے پاس میں بھرنا ہوا

تھا، وہ یخچ آئے اور آنے کے بعد مجھ سے کہنے لگے کہ آپ چیس نماز کے لئے، تو میں نے کہا کہ میں نے گاڑی کے لئے آدمی بھیجا ہوا ہے، وہ آدمی ابھی آینہ میں اور سامان یہاں سڑک پر رکھا ہوا ہے، میں اس کو چھوڑ کر اگر جاؤں گا تو پھر سامان کا کیا ہوگا؟ تو انہوں نے زور سے قہقہہ لگایا اور کہنے لگے، یہ کراچی نہیں ہے بابا! ان کو تو معلوم تھا کہ ان بنڈلوں کے اندر کتابیں ہیں، وہ کہنے لگے کہ اگر ان بنڈلوں کے اندر سونا بھی ہوتا اور آپ ان کو چھوڑ کر نماز کے لئے چلے جاتے تو بھی ان کو کوئی ہاتھ لگانے والا نہ ہوتا۔

یہاں کا حال کیا ہے؟ یہاں کا حال یہ ہے کہ اگر آپ نماز پڑھ رہے ہوں اور آپ کی جیب میں پانچ کانٹوں اور وہ اتفاق سے گر جائے اور ہوا سے وہ کچھی صفائی میں چلا جائے تو وہ نوٹ آپ کو مسجد میں نماز کے بعد نہیں ملے گا اور وہاں کا ماحدل یہ ہے کہ اگر سونا بھی پڑا ہوا ہو تو اس کو بھی کوئی اٹھانے والا موجود نہیں ہے۔

یہی افغانستان کی کیفیت ہے جبکہ افغانستان کی کیفیت تو وہاں کی کیفیت سے کئی گناہ زیادہ ہے، یہ سارا کام سارا مبتجمہ اس بات کا ہے کہ ماحدل پا کیزہ ہے اور قرآن و سنت کے مطابق اس ماحدل کو تیر کیا گیا ہے اور قرآن و سنت کے مطابق اس کو مرتب کیا گیا ہے، یہ ماحدل پا کیزہ ہے، آپ بتائیں مجھے، ہمارا یہ ماحدل پا کیزہ ہے؟ یہ قبل تعریف ہے؟ یہ لا حق رشک ہے؟ نہیں! بالکل نہیں! تو ہمارے ماحدل کے اندر یہ اتری جو پیدا ہوئی ہے اور یہ خرابی جو آئی ہے، یہ اس لئے آئی ہے کہ ہم نے اہل اللہ سے تعلق قائم نہیں کیا، یہاں ایسے بھی لوگ ہیں، اس میں کوئی شک نہیں، کئی مرتبہ میں نے کہا کہ وہ ان ناپسندیدہ حركات کا ارتکاب نہیں کرتے، بالکل نہیں کرتے اور علیحدہ رہتے ہیں۔

تو دوستو! یہ تبدیلی آپ کے اندر صرف اس وقت آئے گی جب آپ اہل اللہ سے رابطہ قائم کریں گے۔

اچھی صحبت کی ایک مثال:..... ایک خوشبودار مٹی ایک روز حمام میں میرے ہاتھ سے لگ گئی، میں نے اس سے کہا کہ تو مشک ہے، غیرہ ہے؟ کیا ہے کہ تیری خوشبو نے دماغ کو معطر کر دیا؟ اس نے کہا، میں تو مٹی ہوں ناچیز، مگر ایک زمانے تک خوشبودار پھول کے ساتھ رہی ہوں، میں مٹی ہوں، میں مشک نہیں ہوں، میں غیر نہیں ہوں، ناچیز مٹی ہوں، لیکن صحبت اچھی ملی ہے اور خوشبودار پھول کی صحبت ملی ہے جس کی خوشبو نے میرے اندر اثر کیا اور اس کی وجہ سے میں خوشبودار ہو گئی اور مجھے خیال گزرنے لگا، میں مشک ہوں یا غیرہ ہوں، ورنہ حقیقت یہ ہے کہ میں اپنی ذات میں ایک ناچیز مٹی ہوں، پھول کی صحبت کا میرے اوپر اثر ہوا ہے تو صحبت کا اثر تو یہ ہوتا ہے، میں نے آپ سے کہا کہ اچھی صحبت اختیار کرو گے تو اچھے اثرات آپ کے اندر پیدا ہوں گے اور خدا نو استہ اگر بری صحبت اختیار کی گئی تو برے اثرات مرتب ہوں گے۔ اس کو نہ بھول، کبھی فرماؤں نہ کرنا کہ اگر اچھی صحبت میں رہ کر اچھے اثرات آپ نے پیدا کئے تو اچھے اثرات مرتب ہوں گے، بالکل اچھے ہوں گے اور اگر خدا نو استہ، بری صحبت اختیار کی گئی تو اس کے نتائج بدنتے بھی دوچار ہونا پڑے گا اور آدمی ان برے نتائج سے محفوظ نہیں رہ سکے گا۔

آپ دیکھ لیں کہ حضرت مولانا اشرف علی قانونی صاحب ایک عالم ہیں، زمانہ طالب علمی ہی میں اپنے استاد حضرت مولانا یعقوب صاحبؒ کی خدمت میں لگے رہتے تھے اور ان کے ساتھ بہت خصوصی ربط انہوں نے پیدا کیا تھا، اس کا نتیجہ یہ تھا کہ وہ اثرات جوشخ میں تھے اور استاد کے تھے وہ ان کے اندر منتقل ہوئے اور یہ منتقل ہونے کے بعد پھر وہ جس مقام پر پہنچے اور جس رتبے پر پہنچے وہ سب کے سامنے ہے۔

فائدے کے لئے طلب و اخلاص ضروری ہے:..... لیکن ایک بات اس میں یاد رکھیں کہ کسی بھی شیخ کے ساتھ رہنے کے لئے کسی بھی کامل کی محبت میں رہتے ہوئے جب تک طلب نہیں ہوگی اور جب تک کہ اخلاص نہیں ہوگا تو فائدہ نہیں ہوگا، فائدے کے لئے یہ شرط ہے کہ اخلاص بھی ہو اور طلب بھی شامل رہے، ورنہ تو بہت سے لوگ ہوتے ہیں کہ وہ زمانہ دراز تک بزرگوں کے یہاں آتے بھی ہیں اور جاتے بھی ہیں، ان سے ربط اور تعلق بھی رکھتے ہیں، لیکن اپنی اصلاح کی طلب ان کے اندر نہیں ہوتی یا یہ کہ ان کی کوئی دوسری اغراض ہوتی ہیں اور اخلاص نہیں ہوتا اور اس کا نتیجہ یہ ہوتا ہے کہ وہ آدمان کی بے کار ہوتی ہے اور ان بزرگوں کے ساتھ رہنا ان کے لئے مفید اور کار آمد نہیں ہوتا، اس لئے یہ بات بھی ضرور ذہن میں رکھیں کہ جس شیخ کے ساتھ مناسبت ہو، ایسی مناسبت ہو، ایسی مناسبت ہو کہ اس کے اوپر کامل اعتماد اور مکمل اطمینان کے ساتھ رابطہ کھا جائے، اخلاص اور طلب صادق کے ساتھ تو ناممکن ہے کہ فائدہ نہ ہو، یقیناً فائدہ ہوگا اور بہت فائدہ ہوگا اور اس کے اثرات آپ کی زندگی کے اندر نمایاں ہوں گے۔

لیکن دوست! اگر طلب میں کسی ہوگی اور اخلاص میں کسی ہوگی تو پھر فائدہ نہیں ہوگا، بلکہ اندیشہ نقصان کا ہے، لوگوں کو مغالطہ ہوگا کہ جناب یہ فلاں بزرگ کے ہاں جاتے ہیں، آتے ہیں ان سے رابطہ رکھتے ہیں اور اس کے باوجود ان کے حالات اس طرح کے ہیں۔

آپ حضرات بہت قابل احترام ہیں، میں تو آپ سے کہتا ہوں اور پہلے بھی کئی مرتبہ کہا ہے کہ آپ کی خدمت کی اللہ نے ہمیں توفیق دی ہے، یہ اس کا بہت بڑا انعام اور بہت بڑا احسان ہے اور ہم اللہ سے اپنی کوتا ہیوں کی معافی مانگتے رہتے ہیں، اے اللہ! جو ہم سے قصور ہو اور جو ہم سے کوتا ہی ہو، وہ آپ معاف فرمادیجئے، لیکن یہ یاد رکھیں کہ آپ کی خدمت کا تقاضا ہے کہ آپ کے اخلاق اور آپ کے اعمال کی درستی کی فکر کری جائے اور اس کی کوشش کی جائے، اس کے اندر محبت اور پیار کا بھی دخل ہے اور اس کے اندر تسبیہ اور سرزنش کی بھی ضرورت ہے، آپ اپنے اخلاق کو بہتر سے بہتر بنائیں اور اس طرح کی مجالس کا اہتمام فرمائیں، اس سے ان شاء اللہ آپ کو فائدہ ہوگا اور اللہ تبارک و تعالیٰ آپ کو خلق خدا کے لئے منتخب فرمائیں گے۔

